

# সন্মালৈবাক স্পোর্টস

IMPHAL, THURSDAY, DECEMBER 13, 2018 PAGE 7

ইন্টরনেশনেল টেবল টেনিস ফেডাৰেশন (আইটিটিএফ) না পীবা ব্ৰেকষ্ট্ৰ শ্ৰাৰ  
এৱাৰ্ড ফক্সব্ৰী ইন্দিয়াগী শাৱৰোই মনিকা বত্ৰ

নুপী ৰেটেলৰ সান্নি মালিক্কা লোয়না শ্ৰেদ এ কন্ট্ৰেষ্ট ফক্সব্ৰা ওলিম্পিক  
মেডেল অনীৰক লৌবা গুমথৰা সুসিল কুমাৰ



## ইংলেন্দনা ওলিম্পিক চেম্পিয়ন আৰ্জেণ্টিনাবু ৩-২ দা থোইদুনা সেমি ফাইনেল য়োশ্ৰে, মমাঙগী চেম্পিয়ন ওষ্ট্ৰেলিয়াসু সেমি ফাইনেল চঙশ্ৰে



ভুবনেশ্বৰ, দিসেম্বৰ ১২ঃ  
ইংলেন্দনা ৱিও ওলিম্পিক চেম্পিয়ন আৰ্জেণ্টিনাবু পাঞ্জল ৩-২ দা থোইদুনা ইন্দিয়ানা য়ুথু ওইৰগা চখৰিবা হোন্ধী মেস ৱাৰ্ল্ড কপকী সেমি ফাইনেল য়োশ্ৰে, টুৰ্নামেণ্ট অসিগী মমাঙগী চেম্পিয়ন ওষ্ট্ৰেলিয়াসু সেমি ফাইনেল চঙশ্ৰে।



ইংলেন্দ অমসুং আৰ্জেণ্টিনা মেটচ অদু হৌবদগী য়ান্না অকনবা লম্বা মায়েক্কৰকখি। ১৭শুবা মিনটতা আৰ্জেণ্টিনাগী গোঞ্জালো পৈল্লাটনা পাঞ্জল অমা চন্দুনা ১-০ দা মাঙজিল থাখি। ২৭শুবা মিনটতা ইংলেন্দগী শাৱৰোই বেরি মিডলটননা পাঞ্জল অমা চন্দুনা অহানবা হাল্ফ লেইশিনখিবা টিম অনীমক পাঞ্জল ১-১ দা মায়দুনা লৈখি।

অনীশুবা হাল্ফ শাৱৰকপদা টিম অনীমক মতম কুইনা অহেনবা পাঞ্জল চনশিনবা গুন্দুনা লৈখি। ৪৫শুবা মিনটতা ইংলেন্দগী শাৱৰোই ৱিল কালনানা ফিল্ড গোল অমগী মতেংনা পাঞ্জল অমা চন্দুনা মাঙজিল থাখি। আৰ্জেণ্টিনাগী শাৱৰোই গোঞ্জালো পৈল্লাটনা পাঞ্জল অমা চনবা গুন্দুনা ২-২ দা মায়দুনা লৈখি।

মেটচকী ৪৯শুবা মিনটতা ইংলেন্দগী শাৱৰোইশিনো চখৰকখিবা মখা তাবা এটেক অমদা হেৰি

## ইন্দিয়ান সুপৰ লীগ ২০১৮-১৯ জমসেদপুৰনা দিল্লি দাইনামোসপু পাঞ্জল ২-১ দা মায়থিবা পীশ্ৰে



জমসেদপুৰ, দিসেম্বৰ ১২ঃ  
ইন্দিয়ান সুপৰ লীগ ২০১৮-১৯গী গুসি জমসেদপুৰনা লৌবা জেআৰদি টাটা স্পোর্টস কমপ্লেক্স ষ্টেডিয়ামদা শাৱথিবা লীগ মেটচ অমদা জমসেদপুৰ এফসিনা দিল্লি দাইনামোস এফসিবু পাঞ্জল ২-১ দা মায়থিবা পীৰুগা পোইন্ট টেবলদা ৪শুবা পোজিসনদা লৈশ্ৰে।

জমসেদপুৰ এফসি অমসুং দিল্লি দাইনামোস এফসিনা শাৱথিবা মেটচ অদু হৌবদগী অকনবা লম্বা মায়েক্কৰুনা শাৱৰকখি। মেটচকী অহানবা হাল্ফকী শাৱৰকপা মিনট ২০ হৌজিনশ্ৰবা ফাওবদা টিম অনীমক মায়কৈদগী পাঞ্জল অমতা চন্দুনা লৈখি।

শাৱৰগী ২৪শুবা মিনটতা দিল্লি দাইনামোস এফসিনা চখৰকখিবা



জমসেদপুৰগী শাৱথিবাশিনো দিল্লি দাইনামোসকী মায়েক্কো পাঞ্জল চন্দুনা মতং হৰাওবা ফোঙদোকপা এটেক অমদা লালিয়ানজালা চাং টোনা মেটচকী অহানবা পাঞ্জল চন্দুনা ১-০ দা হেদুনা লৈখি।

পাঞ্জল অমা শোখদুনা লৈৱিবা জমসেদপুৰ এফসিনা পাঞ্জল হেদোক্কৰা হোংনদুনা দিল্লি দাইনামোসকী মায়কৈদা এটেক কয়া চখদুনা শাৱৰকখি। শাৱৰগী ২৯শুবা মিনটতা টিম অসিনা চখৰকখিবা মখা তাবা এটেক অমদা টিম কাহিলনা পাঞ্জল অমা চনশিনবা গুন্দুনা ১-১ দা মায়দুনা লৈখি।

অহানবা হাল্ফকী লেমহৌবা মতম খৰা অদুদা মায়কৈ অনীদগী অকনবা লম্বা মায়েক্ক দুনা শাৱৰকপদা অহেনবা পাঞ্জল চনশিনবা গুমথিৱদগী ১-১ দা মায়দুনা লৈখি।

অনীশুবা হাল্ফ শাৱৰকপদা য়ুথু টিম ওইখিবা জমসেদপুৰ এফসিগী শাৱৰোইশিনো এটেক হেয়া তৌদুনা শাৱৰকখি। ৬১শুবা মিনটতা জমসেদপুৰ এফসিগী শাৱৰোইশিনো চখৰকখিবা এটেক অমদা ফাৰুখ টৌখাৰিনা পাঞ্জল

অমা চনশিন্দুনা ২-১ দা মাঙজিল থাখি।

মেটচকী লেমহৌবা মিনট ২৯ লেমগী মতম অদুদা দিল্লি দাইনামোসকী শাৱৰোইশিনো পাঞ্জল হেদোক্কৰা হোংনকখিবা এটেকশিং অদু জমসেদপুৰগী দিফে ন্দৰশিংনা নীংখিনা মায়েক্কৰা গুমথিৱদগী মেটচ অদু জমসেদপুৰনা দিল্লি দাইনামোসপু পাঞ্জল ২-১ দা মায়থিবা পীৰুগা পোইন্ট টেবলদা থাক অনী হাইগংলগা ৪শুবা লৌবা গুমথি।

## প্ৰিপেৰেটৰি কেম্পকী শাৱৰোই ৩৪ খনগৎপদা মণিপুৰগী উদাত্ত অমসুং ৰঞ্জন য়াওশ্ৰে

চোহী, দিসেম্বৰ ১২ঃ  
মথং চহীদা য়ুএইনা য়ুথু ওইদুনা পাঙথোক্কৌৱিবা এএফসি এসিয়ান কপ ২০১৯ দা শৰুক য়াননবগীদমক পাঙথোক্কৌৱিবা প্ৰিপেৰেটৰি কেম্পতা শৰুক য়াননবা ইন্দিয়ানী ফুটবোল শাৱৰোই ৩৪ খনগৎপদা মণিপুৰগী উদাত্ত সিংহ অমসুং সলাম ৰঞ্জন সিং হ য়াওশ্ৰে।



মণিপুৰগী শাৱৰোই উদাত্ত সিংহ হৌজিক-হৌজিক চখৰিবা ইন্দিয়ান সুপৰ লীগকী মকোকা থোংবা কুব অমা ওইৰিবা বেঙ্গালুৰু এফসিদা শৰুক য়াদুনা য়ান্না ফজবা পোজিসনদা লৌবা গুন্দুনি।

অমরোমদা মণিপুৰগী অতোপ্পা শাৱৰোই সলাম ৰঞ্জন সিংহ কৌলকতাগী কুব ইষ্ট বেঙ্গলদা দিফেন্দৰ ওইনা শৰুক য়াদুনা হৌজিক-হৌজিক আই লীগতা শৰুক য়াৱিবনি। আই লীগতা শৰুক য়াৱিবা শাৱৰোইশিনো মনুং

খনগৎপদা শাৱৰোই ৩৪ অদুদেং-গোলকিপৰদা গুৱপ্ৰিত সিং হ সান্নু, ভিসাল কেইথ, অমৰিন্দৰ সিংহ অমসুং অৱিন্দম ভট্টাৰ্ঘনি। দিফেন্দৰা প্ৰিতম কোটালা, নিসু কুমাৰ, লালৰুৱাখাৰা, সন্দেপ ৰিঙ্গাম, অনাস ইদাথোদিকা, সলাম ৰঞ্জন সিংহ, সারথাক গোলুই, সুভাসিস বোস, জেৱি লালবিনজুৱালা অমসুং নৱায়ন দাসনি। মিডফিল্ডদা উদাত্ত সিং

হ, নিখিল পুজাৰী, জেকী সিং হ, হ, নিখিল হাল্ফ, অনিৰুখ থাপা, ভিনিট ৱাই, ৱোল্লিন বোৰ্গেস, সাহাল অদুল, জৰ্নপ্ৰিত সিংহ, কোমাল খাটাল, বিকাশ জইৰু, আসিক কুৱনিয়ান, হালিচৰন নাৱজাৱি অমসুং লালিয়ানজালা চাংটেনি। অদুগা ফোৱাৰ্দতা সুনিল ছেত্ৰি, জেজে লালপেখলুৱা, বলৰুট সিংহ, মনভিৰ সিংহ, সুমিত পাসি অমসুং ফৰুখ চৌখাৱিনি।

## ইংলেন্দগী ক্লব টোটেহাম হোটস্পৰ অমসুং লিভৰপুল চেম্পিয়ন্স লীগকী প্ৰি-ক্ৰাটৰ ফাইনেল চঙশ্ৰে, ইটালিগী ক্লব ইন্টৰ লৌহৌৱে



মাদ্ৰিদ, লন্দন, দিসেম্বৰ ১২ঃ  
য়ুৱোণ্ডা পাঙথোকপা ষ্টাইন্ডগী চাওবা ফুটবোল লীগ টুৰ্নামেণ্টশিং গী মনুংদা লৈৱিবা চেম্পিয়ন্স লীগতা ইংলেন্দগী ক্লব টোটেহাম হোটস্পৰ অমসুং লিভৰপুল প্ৰি-ক্ৰাটৰ ফাইনেল য়োশ্ৰে, ইটালিগী ক্লব ইন্টৰ লৌহৌৱে।



গুসি বাৰ্সেলোনানা হোম গ্ৰাউন্ড ওইনা বাৰ্সেলোনানা লৌবা কেম্প নৌদা শাৱথিবা গ্ৰুপ বি গী মেটচ অমদা ইংলেন্দগী ক্লব টোটেহাম হোটস্পৰ পাঞ্জল ১-১ দা য়ো চখি।

মেটচ অসিগী অহানবা পাঞ্জল বাৰ্সেলোনাগী শাৱৰোই ওসমানে বেঙ্গেলেনা চন্দুনা ১-০ দা মাঙজিল থাখিবা অহানবা হাল্ফ লেইশিনখি।

অনীশুবা হাল্ফ শাৱৰকপদা টিম অনীমক মায়কৈদগী য়ান্না কমা লম্বা তৌনৰকপদা মতম কুইনা অহেনবা পাঞ্জল চনশিনবা গুন্দুনা লাকখি। মেটচকী ৮৫শুবা মিনটতা টোটেহাম হোটস্পৰগী শাৱৰোইশিনো চখৰকখিবা এটেক অমদা লুকাস মোৱানা পাঞ্জল অমা চন্দুনা ১-১ দা মায়থিৱদগী পোইন্ট মায়বসু ইন্টৰদগী ফজবা হেনখিৱদগী অনীশুবা পোজিসন তাদুনা প্ৰি-ক্ৰাটৰ ফাইনেল য়ৌবা

চেম্পিয়ন্স লীগ ফুটবোল টুৰ্নামেণ্ট অসিগী গুসি শাৱথিবা গ্ৰুপ সিগী ৬শুবা ৱাউদগী মেটচ অমদা ইংলেন্দগী ক্লব লিভৰপুলনা ইটালিগী ক্লব নাপোলিবু পাঞ্জল ১-০ দা থোইদুনা পোইন্ট মায়বসু গোল চনবা মশীং নাপোলিদগী হেনখিৱদগী গ্ৰুপকী অনীশুবা তাদুনা প্ৰি-ক্ৰাটৰ ফাইনেল য়ৌবা গুন্দুনা লৈখি।

লিভৰপুলগী মায়কৈদগী অমতা গুইৰবা মায় পাকপগী পাঞ্জল অদু মেটচকী ৩৪শুবা মিনটতা ইজিপ্তকী ষ্টাৱ প্ৰেয়ৰ মোহমদ সালানা চনবা গুন্দুনি।

গ্ৰুপ অসিমকী গুসি শাৱথিবা ৬শুবা ৱাউদগী লীগ মেটচ অমদা ফ্ৰান্সকী ক্লব পেৰিস সেন্ট জৰ্ভেননা সৰ্ভিয়াগী ক্লব এফকে কৰভেনা জেজদাবু পাঞ্জল ৪-১ দা মায়থিবা পীৰমখি। ফ্ৰান্সকী ক্লব পেৰিস সেন্ট জৰ্ভেন গ্ৰুপ অসিদা মকোকা ওইদুনা

মেটচ অদু মাথোয়না সৰ্ভিয়াগী ক্লব এফকে কৰভেনা জেজদাবু পাঞ্জল ৪-১ দা মায়থিবা পীৰমখি।

## ৱাৰ্ল্ড টুৰ ফাইনেলসতা ইন্দিয়ানী পি ভি সিন্ধুনা জপানগী অকানে য়ামাগুচিবু মায়থিবা পীশ্ৰে, সমিৰ ভৰ্ম মায়থিশ্ৰে



গুৱাংঝৌ, দিসেম্বৰ ১২ঃ  
চাইনাগী সিটি গুৱাংঝৌদা গুসিৱদগী হৌখিবা ৱাৰ্ল্ড টুৰ বেদমিন্টন ফাইনেলসকী গুসি শাৱথিবা মেটচতা ইন্দিয়ানী নুপী স্ট্ৰেলৰ পি ভি সিন্ধুনা জপানগী অকানে য়ামাগুচি মায়থিবা পীশ্ৰে, নুপাগী কাঙলুগুতা সমিৰ ভৰ্ম মায়থিশ্ৰে।



ৱাৰ্ল্ড টুৰ ফাইনেলস অসিগী গুসি শাৱথিবা নুপাগী সিঙ্গলসকী গ্ৰুপ এ গী মেটচ অমদা ৬শুবা সিদ্দেদ শাৱৰোই ওইৰিবা ইন্দিয়ানী পি ভি সিন্ধুনা ৩শুবা সিদ্দেদ ওইৰিবা জপানগী অকানে য়ামাগুচিবু ষ্ট্ৰেট গেমদা মায়থিবা পীশ্ৰে।

মেটচ অসিগী অহানবা গেম শাৱৰোইশিংগী মায়কৈদগী য়ান্না অকনবা লম্বা মায়েক্কৰকপদগী পোইন্ট মায়-মায়না লাকখিবদগী পোইন্ট ২২-২২ দা মায়দুনা লৈখি। মখা তানা শাৱৰকপদা ইন্দিয়ানী সিন্ধুনা থংনবা পোইন্ট অনী লৌবা গুন্দুনা গেম অদু ২৪-২২ দা থোইদুনা গেম অমা মাঙজিল থাখি।

গেম অমা মাঙজিল থাৰগা ইন্দিয়ানী স্ট্ৰেলৰ পি ভি সিন্ধুনা অনীশুবা গেম অদুদা য়ান্না ফজনা

অহানবা মেটচ অমদা ইন্দিয়ানী সমিৰ ভৰ্ম অনীশুবা সিদ্দেদ শাৱৰোই জপানগী কেণ্টো মোমোটাগী মখাত্তা ষ্ট্ৰেট গেমদা মায়থিহৌখি।

মেটচ অসিগী অহানবা গেমদা ইন্দিয়ানী ভৰ্মগী মায়কৈদগী লম্বা খৰা পীবা গুমথবসু জপানগী শাৱৰোই অদুদা ২১-১৮ দা থোইদুনা গেম অমা মাঙজিল থাখি।

অনীশুবা গেমদা জপানগী মোমোটাগী য়ান্না ফজনা শাৱৰকপদগী ইন্দিয়ানী সমিৰ ভৰ্মবু হিৰম খুদিংমতা লাকখি দুনা শাৱথিবদগী গেম অদু ২১-৬ দা লায়না থোইদুনা মেটচ অদু মায় পাকখি।

ইন্দিয়ানী নুপাগী সিঙ্গলস শাৱৰোই সমিৰ ভৰ্মনা মহাক্কী অনীশুবা মেটচ হিয়েং ইন্দিয়ানী টোমী সুগিয়াটোংগা শাৱৰগনি।

গ্ৰুপ অসিগী গুসি শাৱথিবা অতোপ্পা মেটচ অমদা ইন্দিয়ানী টোমী সুগিয়াটোংগা থাইলেন্দগী কাৰ্টোফোন ৱাং চাৰেনবু ২১-১৮, ১৮-২১, ২১-১১ দা মায়থিবা পীৰমখি।

গ্ৰুপ এগী গুসি শাৱথিবা অহানবা মেটচতা ৪শুবা সিদ্দেদ শাৱৰোই চাইনাগী সি য়ুকিনা ৫শুবা সিদ্দেদ শাৱৰোই সাউথ কোৱিয়াগী সোন ৱাং য়ান্না অকনবা লম্বা অমা মায়েক্কৰবা মতুং ১৬-২১, ২১-১৯, ২১-৮ দা মায়থিবা পীৰমখি।

PIS Brick Field (Mechanised)						
From time to time rate changeable						
Class	Rate	Bricks	Amount	Gari Charge	Labour	Total
1st	Rs. 12.50	2000	Rs. 25000	Rs. 2100	Rs. 500	Rs. 27600
1st	Rs. 12.50	1500	Rs. 18750	Rs. 1600	Rs. 400	Rs. 20750
2nd	Rs. 12.00	2000	Rs. 24000	Rs. 2100	Rs. 500	Rs. 26600
2nd	Rs. 12.00	1500	Rs. 18000	Rs. 1600	Rs. 400	Rs. 20000
1st Rej.	Rs. 11.50	2000	Rs. 23000	Rs. 2100	Rs. 500	Rs. 25600
1st Rej.	Rs. 11.50	1500	Rs. 17250	Rs. 1600	Rs. 400	Rs. 19250
Peti	Rs. 11.50	2000	Rs. 23000	Rs. 2100	Rs. 500	Rs. 25600
Peti	Rs. 11.50	1500	Rs. 17250	Rs. 1600	Rs. 400	Rs. 19250
3rd	Rs. 7.50	2000	Rs. 15000	Rs. 2100	Rs. 500	Rs. 17600
3rd	Rs. 7.50	1500	Rs. 11250	Rs. 1600	Rs. 400	Rs. 13250

Contact: 9862048579, 8787464898, 7085684539 (Sunday closed & Phone switch off)  
Wanging Saban Chekon Leikai, Near Khongjom War Memorial Complex.  
SL/1198/Alt.50 Days